

Татарстан Республикасы

Арча муниципаль районының
Арча шәһәр муниципаль берәмлегә
Арча шәһәр Советы
422000, Арча шәһәре, Совет мәйданы, 27
тел. 3-15-25, 3-16-25

Республика Татарстан

Муниципальное образование город Арск
Арского муниципального района
Совет города Арск
422000, г. Арск, Площадь Советская, 27
тел. 3-15-25, 3-16-25

Арча шәһәр Советы
КАРАРЫ

« 03 » июнь 2024 ел

№_126_

**Татарстан Республикасы Арча муниципаль районы «Арча шәһәре»
муниципаль берәмлеге уставына үзгәрешләр кертү проекты турында**

«Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы федераль законга, «Муниципаль берәмлекләр уставларын дәүләт теркәве турында» 2005 елның 21 июлдәге 97-ФЗ номерлы Федераль законга, «Татарстан Республикасында жирле үзидарә турында» 2004 елның 28 июлдәге 45-ТРЗ номерлы Татарстан Республикасы Законына ярашлы рәвештә, Арча шәһәр Советы карар бирде:

1. Арча шәһәр Советының 27.04.2021 №30 карары белән расланган Татарстан Республикасы Арча муниципаль районы «Арча шәһәре» муниципаль берәмлеге уставына (17.12.2021 №55, 30.09.2022 №83, 23.10.2023 №109 үзгәрешләр белән) түбәндәге үзгәрешләрне кертәргә:

1) 6 статьяның 1 пунктында:

а) 31 пунктчаны түбәндәге редакциядә бәян итәргә:

«31) балалар һәм яшьләр белән эшләү буенча жирлекара характердагы чараларны оештыру һәм гамәлгә ашыру, яшьләр сәясәтен гамәлгә ашыруда катнашу, яшьләрнең хокукларын һәм законлы мәнфәгатьләрен тәмин итү һәм яклау буенча чараларны эшләү һәм гамәлгә ашыру, яшьләр сәясәтен гамәлгә ашыруның төп юнәлешләре буенча муниципаль программаларны эшләү һәм гамәлгә ашыру, яшьләр сәясәтен гамәлгә ашыруны мониторинглауны оештыру һәм гамәлгә ашыру»;

б) 36 пунктчага түбәндәге сүзләрне өстәргә «, шулай ук су объектларын рекреацион максатларда куллану кагыйдәләре»;

в) Түбәндәге эчтәлектәге 41 пунктча өстәргә:

«41) муниципаль район милкендәге жир кишәрлекләре чикләрендә урнашкан территорияләргә карата әйләнә-тирә мохиткә тупланган зыянны ачыклау һәм мондый зыянны бетерүне оештыру.

2) 36 статьяның 1 нче өлешендә 32 пунктны түбәндәге редакциядә бәян

итәргә:

«36) муниципаль хокукый актларны игълан итү, муниципаль берәмлек халкына рәсми мәгълүмат житкерү өчен басма массакуләм мәгълүмат чарасы һәм (яки) челтәр басмасы булдыру;»

3) 19.1 статьяның 5 пунктының 2 абзацында «1-7 пунктлары белән» сүзләрен «1-7 һәм 9_2 пунктлары белән» сүзләренә алыштырырга.

4) 52 статьяның 1 өлешендә:

а) 3 пунктның 10 абзацын «, шулай ук су объектларын рекреацион максатлар өчен куллану кагыйдәләрен» дип тулыландырырга;

б) 9 пунктның 5 абзацын түбәндәге редакциядә баян итәргә:

«- балалар һәм яшьләр белән эшләр буенча чаралар оештыра һәм гамәлгә ашыра, яшьләр сәясәтен гамәлгә ашыруда катнаша, яшьләрнең хокукларын һәм законлы мәнфәгатьләрен тәмин итү һәм яклау буенча чаралар эшли һәм гамәлгә ашыра, яшьләр сәясәтен гамәлгә ашыруның төп юнәлешләре буенча муниципаль программалар эшли һәм гамәлгә ашыра, торак пунктта яшьләр сәясәтен гамәлгә ашыруны мониторинглауны оештыра һәм гамәлгә ашыра;».

5) 71 статьяның 2 өлешен түбәндәге эчтәлектәге 6 пункт белән тулыландырылырга:

«б) аның чит ил агенты статусын алуы.».

б) 82 статьяны түбәндәге редакциядә баян итәргә:

«82 статья. Муниципаль норматив хокукый актларны, жирле үзидарә органнары арасында төзелә торган килешүләргә бастырып чыгару (халыкка житкерү) һәм аларның үз көченә керү тәртибе.

1. Кеше һәм гражданның хокукларына, ирекләренә һәм бурычларына кагылышлы муниципаль норматив хокукый актлар, «Арча шәһәре» муниципаль берәмлеге оештыручы булып торган оешмаларның хокукый статусын билгеләүче муниципаль норматив хокукый актлар, шулай ук жирле үзидарә органнары арасында төзелә торган килешүләр рәсми басылганнан соң үз көченә керә.

2. Муниципаль норматив хокукый актың, шул исәптән жирле үзидарә органнары арасында төзелгән килешүнең рәсми игълан ителүе булып түбәндәгеләр тора:

1) Татарстан Республикасы рәсми хокукый мәгълүмат порталында тулы текстны рәсми рәвештә бастырып чыгару (<https://pravo.tatarstan.ru>; массакуләм мәгълүмат чарасы буларак теркәлү турында таныклык Эл №ФС77-60244 бирелгән 17.12.2013 Элемтә, мәгълүмати технологияләр һәм массакуләм коммуникацияләр өлкәсендә күзәтчелек буенча федераль хезмәт тарафыннан (Роскомнадзор) яки «Арча хәбәрләре» («Арский вестник») Арча район газетасында (ММЧны теркәү турында таныклык, Элемтә, мәгълүмати технологияләр һәм массакуләм коммуникацияләр өлкәсендә күзәтчелек буенча федераль хезмәт тарафыннан Эл №ФС77-47527 30.11.2011 елда бирелгән);

2) «Интернет» мәгълүмат-телекоммуникация челтәрендә Арча муниципаль районының рәсми сайтында (<https://arsk.tatarstan.ru>) һәм Арча шәһәре, Совет мәйданы, 27 йорт; Арча шәһәре, Совет мәйданы, 25 йорт; Арча шәһәре, И.Такташ урамы, 58 йорт; Арча шәһәре, Кленовая урамы, 4 йорт; Арча шәһәре, Банковская урамы, 2а йорт адреслары буенча мәгълүмат стендларында

урнаштыру.

3. Гражданнарның Татарстан Республикасы рәсми хокукий мәгълүмат порталына керүен тәэмин итү өчен Арча шәһәре, Совет майданы, 27 йорт адресы буенча «Интернет» мәгълүмат-телекоммуникация челтәренә тоташу пункты эшли.

4. Муниципаль норматив хокукий актлар, жирле үзидарә органнары арасында төзелә торган килешүләр, муниципаль хокукий актлардан яки Федераль закон белән чиклэнгән мәгълүматлар булган аерым нигезләмәләрдән тыш, имзаланганнан соң 7 көн эчендә игълан ителә.

5. Арча шәһәр Советының салымнар һәм жыемнар турындагы норматив хокукий актлары Россия Федерациясе Салым кодексына ярашлы рәвештә үз көченә керә.

6. Әлеге статьяның 1 пунктында күрсәтелмәгән муниципаль хокукий актлар, әгәр акт үзе башканы билгеләмәсә, имзаланган көннән үз көченә керә.

7. «Интернет» мәгълүмат-телекоммуникация челтәрендә тиешле сайтларның домен исемнәре һәм аларны массакуләм мәгълүмат чаралары сыйфатында теркәү турында мәгълүматлар күрсәтелгән вакытлы басмалар, челтәр басмалары исемлеге, анда муниципаль хокукий актларны, шул исәптән жирле үзидарә органнары арасында төзелгән килешүләргә игълан итү (рәсми рәвештә бастырып чыгарудан тыш) «Арча шәһәре» муниципаль берәмлеге башлыгының хокукий актын бастырып чыгару юлы белән халыкка житкерелә.

2. Татарстан Республикасы «Арча шәһәре» муниципаль берәмлеге уставына үзгәрешләр һәм өстәмәләр кертү проекты буенча гражданнар тәкъдимнәрен исәпкә алу һәм гражданнарның аны тикшерүдә катнашу тәртибен 1 нче кушымта нигезендә расларга.

3. Татарстан Республикасы «Арча шәһәре» муниципаль берәмлеге уставына үзгәрешләр һәм өстәмәләр кертү проекты буенча гавами тыңлаулар үткөрү һәм гражданнарның аны тикшерүдә катнашу тәртибен 2 нче кушымта нигезендә расларга.

4. Әлеге карарны Татарстан Республикасы рәсми хокукий мәгълүмат порталында (<http://pravo.tatarstan.ru>) бастырып чыгарырга һәм Арча муниципаль районының рәсми сайтында урнаштыру юлы белән халыкка житкерергә.

5. Уставка үзгәрешләр һәм өстәмәләр кертү проектына килгән тәкъдимнәргә исәпкә алу, гомумиләштерү һәм карау буенча эшче төркем төзергә:

1) Нигъмәтжанова Г. Х. – 2 нче Арча сайлау округы буенча депутат, төркем житәкчесе;

2) Шакиров И. М. – 12 нче Арча сайлау округы буенча депутат, төркем әгъзасы;

3) Гарипова Г.Ф. - 7 нче Арча сайлау округы буенча депутат, төркем әгъзасы.

6. Арча шәһәр Советы депутатларының уставка үзгәрешләр һәм өстәмәләр кертү проектына тәкъдимнәре 2024 елның 17 июненә кадәр эшче төркемгә кертелә.

7. Уставка үзгәрешләр һәм өстәмәләр кертү проектына гражданнарның

тэкъдимнэре эшче төркемгә язма рәвештә, авторның ф.и. а.и., туган елы, адресы күрсәтелеп, Арча шәһәре, Совет мәйданы, 27 йорт адресы буенча жиберелә.

8. Уставка үзгәрешләр һәм өстәмәләр кертү проекты буенча гавами тыңлауларны Арча шәһәре башкарма комитеты бинасында 2024 елның 17 июненә 17.00 сәгаткә билгеләргә.

9. Эшче төркемгә, Уставка үзгәрешләр һәм өстәмәләр кертү проектына Арча район Советы депутатларының төзәтмәләрен һәм гражданның тэкъдимнәрен өйрәнеп һәм гомумиләштереп, аны 2024 елның 01 июленә кадәр Арча шәһәр Советы каравына кертәргә.

«Арча шәһәре» муниципаль
берәмлеге башлыгы,
Арча шәһәр Советы рәисе



И.Г.Нуриев

Арча шәһәр Советының
03 июнь 2024 ел, № 126
карарына 1 нче кушымта

«Арча шәһәре» муниципаль берәмлеге уставына үзгәрешләр һәм өстәмәләр проектына карата гражданнарның тәкъдимнәрен исәпкә алу тәртибе

1. Татарстан Республикасы «Арча шәһәре» муниципаль берәмлеге уставына үзгәрешләр һәм өстәмәләр проектына тәкъдимнәр язма рәвештә төзәтмәләр таблицасы рәвешендә Арча шәһәр Советына түбәндәге адрес буенча кертелә: 422000, Татарстан Республикасы, Арча районы, Арча шәһәре, Совет мәйданы, 27 йорт.

№	Пункт, пунктча	Карар проекты тексты	Төзәтмә тексты	Проектның төзәтмәне исәпкә алган тексты	Төзәтмә авторы (Ф.И.А.и., адресы, эш яки уку урыны)

Бу тәкъдимнәр, Татарстан Республикасы рәсми хокукый мәгълумат порталында, «Арча хәбәрләре» («Арский вестник») район газетасында басылганнан соң, эш көннәрендә 8 сәгатътән 17 сәгатъкә кадәр кабул ителә.

2. Гавами тыңлауларда катнашу өчен гаризалар 422000, Татарстан Республикасы, Арча районы, Арча шәһәре, Совет мәйданы, 27 йорт адресы буенча шәхсән язма рәвештә яки почта аша бирелә.

Гаризалар гавами тыңлаулар уздырылганчы 7 көннән дә соңга калмыйча эш көннәрендә 8.00 сәгатътән 17.00 сәгатъкә кадәр кабул ителә.

3. Гражданнарның тәкъдимнәре эшче төркем тарафыннан теркәлә һәм карау өчен Советка һәм «Арча шәһәре» муниципаль берәмлеге башлыгына тапшырыла.

Арча шәһәр Советының
03 июль 2024 ел, № 126
карарына 2 нче кушымта

«Арча шәһәре» муниципаль берәмлеге уставы проекты буенча гавами тыңлаулар үткөрү тәртибе

1. «Арча шәһәре» муниципаль берәмлеге уставына үзгәрешләр һәм өстәмәләр проектына карау буенча гавами тыңлаулар Татарстан Республикасы «Арча шәһәре» муниципаль берәмлеге уставының 22 статьясына ярашлы рәвештә үткәрелә.

2. Гавами тыңлаулар Татарстан Республикасы дәүләт хакимияте органнары, прокуратура, белгечләр, сәяси партияләр, башка иҗтимагый берләшмәләр вәкилләре, белгечләр, кызыксынган затлар чакырылып үткәрелергә мөмкин.

3. Гавами тыңлауларда Татарстан Республикасы «Арча шәһәре» муниципаль берәмлегенең теләсә кайсы кешесе катнашырга хокуклы.

4. Катнашучыларны теркәү гавами тыңлаулар башланганчы 1 сәгать алдан башлана.

5. Гавами тыңлауларда «Арча шәһәре» муниципаль берәмлеге башлыгы рәислек итә.

6. Гавами тыңлаулар рәислек итүченең кереш сүзе белән ачыла, ул катнашучыларга фикер алышу мәсьәләләренең асылы, тыңлауларны үткөрү тәртибе турында хәбәр итә.

7. Беркетмәне рәсмиләштерү, килгән тәкъдимнәрне исәпкә алу өчен секретариат җитәкчесе һәм ике әгъза составында гавами тыңлаулар секретариаты сайлана.

8. Төп чыгыш белән устав проекты эшләрү буенча эшче төркем җитәкчесе чыгыш ясый.

9. Төп чыгыштан соң сүз гавами тыңлауларда катнашу өчен чакырылган катнашучыларга бирелә.

10. Гавами тыңлауларда катнашучылар, чыгыш ясау хокукы белән гариза бирү вакытына бәйле рәвештә үз тәкъдимнәрен дәлилләү өчен, чират буенча чакырыла.

11. Гавами тыңлауларда катнашучыларның чыгышлары расланган регламент нигезендә дәвам итәргә тиеш.

12. Гавами тыңлауларда катнашучылар чыгыш тәмамланганнан соң чыгыш ясаучыларга сораулар бирергә хокуклы.

13. Гавами тыңлауларда катнашучылар гавами тыңлаулар барышына тыкшынырга, аларны өзәргә һәм үткәргә комачауларга хокуклы түгел.

14. Гавами тыңлаулар үткәргәндә тәртип саклау гавами тыңлауларда катнашу өчен мәжбүри шарт булып тора.

15. Гавами тыңлаулар үткәргә тәртибе бозылган очракта, рәислек итүче аларны тыңлаулар уздырыла торган бинадан чыгаруны таләп итәргә хокуклы.

16. Чыгышлар тәмамлангач, рәислек итүче гавами тыңлаулар секретариаты житәкчесенә гавами тыңлаулар барышында әйтелгән тәкъдимнәре, киңәшләре төгәлләү өчен сүз бирә ала.

17. Гавами тыңлауларда катнашучыларның барлык искәзмәләре һәм тәкъдимнәре гавами тыңлаулар беркетмәсенә кертелә. Гавами тыңлаулар беркетмәсенә секретариат житәкчесе һәм әгъзалары кул куя һәм ул Арча шәһәр Советы материалларында билгеләнгән тәртиптә саклана.

18. Гавами тыңлаулар нәтижәләре буенча бәяләмә гавами тыңлаулар секретариаты тарафыннан әзерләнә һәм игълан ителергә тиеш.

19. Гавами тыңлауларны оештыру һәм матди-техник тәэмин итү Арча шәһәр Советы тарафыннан башкарыла.
